



விருதுநகர் மாவட்டம், வத்திராயிருப்பு வட்டத்திலுள்ள பிளவக்கல் பெரியாறு மற்றும் கோவிலாறு, அணைகளிலிருந்து மாவட்ட ஆட்சித்தலைவர் மு.என்.ஓகப்தூர், தலைமையில் தென்காசி பராமுன்ரு உறுப்பினர் ராணி முருகுமார் மற்றும் சிவகாசி சட்டமன்ற உறுப்பினர் ஜி.அசோகன் முன்னிலையில், வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன் நீர் பாசனத்திற்காக தண்ணீரினை திறந்து வைத்தார்.

விழுப்புரம் தெற்கு மாவட்ட

தகவல் தொழில்நுட்ப அணி நிர்வாகிகள் கூட்டம்!

மாவட்டக் கழக பொறுப்பாளர் டாக்டர் பொன்.கௌதமசிகாமணி அறிவிப்பு!

விழுப்புரம், நவ.19-விழுப்புரம் தெற்கு மாவட்டக் கழகப் பொறுப்பாளர் பொன். கௌதமசிகாமணி அறிக்கை வருமாறு:

கழகத் தலைவர் தமிழ்நாடு முதலமைச்சர் தளபதியார் அவர்களின் ஆணைக்கிணங்க, தமிழ்நாடு துணை முதலமைச்சர், கழகத் துணை அணி செயலாளர் உதயநிதி ஸ்டாலின் அவர்களின் ஆலோசனைப்படி, கழக துணை பொதுச் செயலாளர் முன்னாள் அமைச்சர் க.பொன்முடி எம்.எல்.ஏ. அவர்களின் வழிகாட்டுதலின்படி விழுப்புரம் தெற்கு



மாவட்ட, ஒன்றிய, நகர, பேரூர் இளைஞர் அணி, மாணவர் அணி, தகவல் தொழில்நுட்ப அணி அமைப்பாளர், துணை அமைப்பாளர்கள், ஆலோசனைக்கூட்டம் விழுப்புரம்

கலைஞர் அறிவாலயத்தில் உள்ள தளபதி அரங்கில் (19.11.2025) புதன்கிழமை, காலை - 10 மணியளவில் விழுப்புரம் தெற்கு மாவட்ட பொறுப்பாளர் டாக்டர் பொன்.கௌதமசிகாமணி அவர்கள் கலந்துகொண்டு ஆலோசனைகளை வழங்குகிறார்கள்.

சட்டமன்ற உறுப்பினர் அன்னியூர் சிவா, மாவட்ட அவைத் தலைவர் ம.ஜெயசந்திரன், தலைமைக் கழக வழக்கறிஞர் சுவை.சுரேஷ், மாநில மகளிர் அணி பிரச்சாரக் குழு செயலாளர் மே.ரா. தேன் மொழி, மாவட்ட துணை செயலாளர்கள் டி.என்.முருகன், இரா.கற்பகம் ஆகியோர் முன்னிலையில் நடைபெற உள்ளது, மாநில மாவட்ட கழக நிர்வாகிகள், ஒன்றிய நகர பேரூர் கழக செயலாளர்கள், தலைமை செயற்குழு, பொதுக்குழு உறுப்பினர்கள், மாவட்ட, ஒன்றிய, நகர, பேரூர் கழக இளைஞர் அணி, மாணவர் அணி, தகவல் தொழில்நுட்ப அணி அமைப்பாளர், துணை அமைப்பாளர்கள், ஆலோசனைக்கூட்டம் விழுப்புரம்

இவ்வாறு அவர் அறிக்கையில் கேட்டுக் கொண்டுள்ளார்.

பொதுமக்களின் கவனத்தை ஈர்க்கும் கிண்டி சுற்றுச்சூழல் பூங்காவில்

தோட்டக்கலை நூற்றங்கால் மற்றும் தன்ஹோடா விற்பனை நிலையம்!

சென்னை, நவ. 19 - கிண்டி சுற்றுச்சூழல் பூங்காவில் உள்ள தோட்டக்கலை மற்றும் மலைப்பயிர்கள் துறையினால் புதிதாக ஏற்படுத்தப்பட்ட தோட்டக்கலை நூற்றங்கால் மற்றும் தமிழ்நாடு தோட்டக்கலை வளர்ச்சி முகமையின் விற்பனை நிலையமானது சுற்றுச்சூழல் மற்றும் தோட்டக்கலை ஆர்வலர்களின் வார இறுதியை இயற்கையுடன் செலவிடும் விருப்பமான இடமாக வேகமாக வளர்ந்து வருகிறது.

கிண்டியில் அமையவுள்ள சுற்றுச்சூழல் பூங்கா விற்குள் அமைந்துள்ள இந்த

நூற்றங்கால், பல்வேறு வகையான அலங்கார தாவரங்கள், பழ மரக்கன்றுகள், மருத்துவ செடிகள், உட்பழ தாவரங்கள், பூர்வீக மர வகைகள் மற்றும் துறையால் தயாரிக்கப்படும் உயர் தர நடவுச்செடிகளை காட்சிப்படுத்தும் கூடமாக விளங்குகிறது. தமிழ்நாடு தோட்டக்கலை வளர்ச்சி முகமை நிர்வகிக்கும் விற்பனை நிலையம், மலிவு விலையில் உயிர் உரங்கள், உயிரி கட்டுப்பாட்டு பொருட்கள், மண் கலவைகள், விதைகள் மற்றும் தோட்டக்கலை கருவிகள் போன்ற தோட்டக்கலை



சார்ந்த உள்ளீடுகளையும் விற்பனைக்கு வழங்குகிறது. தோட்டக்கலை அதிகாரிகள் கூறுகையில் இந்த முயற்சி மக்களின் வாழ்க்கையினை பசுமையுடன் செலவிட ஊக்குவிக்கவும், நகர்ப்புறங்களில் தோட்டக்கலையை ஊக்குவிக்கவும் மற்றும் பொதுமக்களுக்கு தரமான நடவுச்செடிகள் வழங்குவதை உறுதி செய்ய வதையும் நோக்கமாகக் கொண்டு அமைக்கப்பட்டுள்ளன. பயிற்சி பெற்ற ஊழியர்களிடமிருந்து தோட்டக்கலை, தாவர பராமரிப்பு மற்றும் வீட்டுத் தோட்டம் குறித்த அடிப்

படை வழிகாட்டுதல்களை பார்வையாளர்கள் பெற்று பயன்பெறும் திடலாகவும் இந்த நூற்றங்கால் செயல்படுகிறது என தெரிவித்தனர். சுற்றுச்சூழல் பூங்கா அமையவுள்ள இடத்திற்கு அருகில் வருகை தரும் பொதுமக்கள், நூற்றங்கால் பண்ணைக்கு வருகை தந்து, நேரத்தியாக தேர்ந்தெடுக்கப்பட்ட தாவர வகைகள் பார்வையிட்டு பயன்பெற்று வருகின்றனர். பருவ கால பூக்கும் தாவரங்கள், மொட்டை மாடித் தோட்டங்களுக்கான மரக்கன்றுகள் மற்றும் அலங்கார செடிகள் மக்களிடையே பிரபல

பணிச்சுமை – நேரமின்மை – வயதைக் கடந்து சாதனை!

கல்விபெறத் துடிக்கும் அனைவருக்கும் - அன்பில் மகேஸ் பொய்யாமொழி சிறந்த முன்மாதிரி!

வலைதளப் பதிவில் – முதல்வர் மு.க.ஸ்டாலின் பெருமிதம்!



சென்னை, நவ.19- பள்ளிக்கல்வித் துறை அமைச்சர் அன்பில் மகேஸ் பொய்யாமொழிக்கு “முனைவர்” பட்டம் பெற்றது தொடர்பாக முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

When leaders learn, generations dream bigger!

என் நண்பனின் இடத்தில் இருந்து பெருமையுடன் மகிழ்கிறேன்! “முனைவர்” பட்டம் பெற்றுள்ள பள்ளிக்கல்வித் துறை அமைச்சர் தம்பி அன்பில் மகேஸ் பொய்யாமொழி அவர்களுக்கு வாழ்த்துகள்!

கல்வியே நமது உயர்வுக்கான வழி; அதிலும் ஆராய்ச்சிப் படிப்பு வரை நமது தமிழ்நாட்டு மாணவர்கள் முன்னேற வேண்டும் என்ற எடுத்து சொல்லை, எனது அமைச்சரவையிலும் - குடும்பத்திலும் இருந்து கடைப்பிடித்திருக்கிறார் திரு. அன்பில் மகேஸ்.

பள்ளிக்கல்வித் துறை அமைச்சர் - மாவட்டக் கழகச் செயலாளர் ஆகிய பொறுப்புகளில் திறம்படச் செயலாற்றிக் கொண்டே முனைவர் பட்டம் பெற்றுள்ள அவர், பணிச்சுமை - நேரமின்மை - வயது ஆகியவற்றைக் கடந்து கல்விபெறத் துடிக்கும் அனைவருக்கும் 'Role Model' ஆகிவிட்டார்!

இவ்வாறு அப்பதிவில் - முதல்வர் மு.க.ஸ்டாலின் அவர்கள் குறிப்பிட்டுள்ளார்.

வேளச்சேரி-பரங்கிமலை இடையிலான

பறக்கும் ரயில் சேவை வரும் ஜனவரி முதல் தொடங்கும்!

ரயில்வே துறை உறுதி!

சென்னை, நவ.19- வேளச்சேரி - பரங்கிமலை இடையிலான பறக்கும் ரயில் சேவை வரும் ஜனவரி முதல் தொடங்க உள்ளதாக ரயில்வே அறிவிக்கப்பட்டுள்ளது. சென்னை கடற்கரை - வேளச்சேரி மேம்பால பாதையில், தினமும் 100 சர்வீஸ் மின்சார ரயில்கள் இயக்கப்படுகின்றன. வேளச்சேரி - பரங்கிமலை 5 கி.மீ., தூரம் இணைக்கும் வகையில், மேம்பால ரயில் பாதை திட்டப்பணி,

2008ம் ஆண்டில் துவங்கப்பட்டது. ஆனால், ஆதம்பாக்கம், தில்லை கங்கா நகரில் நிலம் கையகப்படுத்துவதில் ஏற்பட்ட பிரச்சினையால் பணிகள் முடங்கின. இந்த வழியாக இந்த பிரச்சினைக்குத் தீர்வு காணப்பட்டு, இந்த தடத்தில் 2022ம் ஆண்டுக்கு பின் மீண்டும் பணிகள் நடந்தன.

கடந்த 17 ஆண்டுகளுக்கும் மேலாக நடந்த வந்த மேம்பால ரயில் இணைப்பு பணி முடிவுக்கு வந்தது. இதற்கிடையே, வேளச்சேரியில் இருந்து பரங்கிமலைக்கு, 10 பெட்டிகளுடன் சரக்கு ரயில் இயக்கி சோதனை நடத்தப்பட்டது. இதைத் தொடர்ந்து, ரயில்வே பாதுகாப்பு ஆணையர்

தலைமையிலான கட்டாய சோதனை ஓட்டமும் தொழில்நுட்ப ஆய்வும் டிசம்பர் மாதத்தில் நடைபெறும். சோதனை ஓட்டம் வெற்றிகரமாக முடிந்தவுடன்,

ஜனவரியிலேயே ரயில் சேவை அதிகாரப்பூர்வமாக தொடங்கப்படும் என்று ரயில்வே துறை உறுதிப்படுத்தியுள்ளது. இந்த ரயில் சேவை தொடங்கினால், வேளச்சேரி, ஆதம்பாக்கம், தில்லை நகர, கங்காநதர் பகுதிகளில் உள்ள ஆயிரக்கணக்கான மக்கள் தினமும் பயன்பெறுவர்.

ஒழுங்கு நடவடிக்கை

தலைமைக் கழக அறிவிப்பு

சேலம் மேற்கு மாவட்டம், நங்கவள்ளி வடக்கு ஒன்றியம், பி.என்.பட்டி பேரூரைச் சேர்ந்த பி.எஸ்.ராமசாமி அவர்கள் கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (suspension) வைக்கப்படுகிறார்.

“அண்ணா அறிவாலயம்”

சென்னை - 600 018.

நாள்: 18.11.2025.

துரைமுருகன்

பொதுச்செயலாளர்.

தி.மு.க.

திராவிட இயக்க தீரர்கள் நினைவு நாள்

ஆரணி ஏ.செல்வரசு

நவம்பர் 19 (2015)



பேரறிஞர் அண்ணா, முத்தமிழறிஞர் கலைஞர் ஆகியோரினிடமிருந்து கொண்ட தீவிரப் பற்றினால், கழகத்தில் தன்னை இணைத்துக் கொண்டு, மிதிவண்டியில் கிராமந்தோறும் சென்று, கொள்கைகளை பரப்பி கழகத்தை வளர்த்தவர்.

ஆரணி நகரச் செயலாளராக தொடங்கி, ஒருங்கிணைந்த வடாற்காடு மாவட்டக் கழகச் செயலாளராகவும் பொறுப்பு வகித்து கழகப் பணியாற்றியவர்.

முத்தமிழறிஞர் கலைஞர் - கழகத் தலைவர் மு.க.ஸ்டாலின் ஆகியோரின் முதன்மைத் தொண்டராக திகழ்ந்தவர்

கழகம் அறிவித்த போராட்டங்கள் அனைத்தையும் முன்னெடுத்து சென்று நடத்தியதோடு, தாமும் அதில் கலந்து கொண்டிரு சிறை சென்றவர்.

தலைமைக் கழகம்

தி.மு.க.



திராவிட மாதல் முதலமைச்சர் கழகத் தலைவர் அன்புத் தளபதியார் அவர்களின் ஆணைக்கிணங்க கழக துணைப் பொதுச் செயலாளர் கழக நாடாளுமன்ற குழு தலைவர் மண்டல பொறுப்பாளர் கனிமொழி கருணாநிதி எம்.பி.அவர்களின் வழிகாட்டுதலின்படி ஆலங்குளம் மத்திய ஒன்றியம் அச்சங்குளம் வாக்கு சாவடி முகாமில்(SIR) பணிகளை தென்காசி தெற்கு மாவட்ட பொறுப்பாளர் வே.ஜெயலால் ஆய்வுப் பணி மேற்கொண்டார்.உடன் ஒன்றிய செயலாளர் வீராணம் சேக் முகம்மது உட்பட கழக நிர்வாகிகள் பலர் உள்ளனர்.